

## महत्त्वाकांक्षेस क्षमतेची जोड देऊन यशस्वी व्हावे : सरनाईक

कोल्हापूर : पुढारी वृत्तसेवा

सकारात्मक विचारांना प्रयत्न व कृतीची जोड असेल तर जीवनात यशस्वी होणे शक्य आहे, असे प्रतिपादन लेफ्टनंट कर्नल संजीव सरनाईक यांनी केले.

विवेकानंद महाविद्यालयात आयोजित कार्यक्रमात ते बोलत होते. अध्यक्षस्थानी प्राचार्य डॉ. एस. वाय. होनगेकर होते. लेफ्टनंट कर्नल सरनाईक म्हणाले, महाविद्यालयीन जीवनात एनसीसी विभागातून मिळालेली शिस्त, वक्तव्यरपणा,

सहकारी भावना देशभक्ती यामुळे संरक्षण क्षेत्रात जाण्याची महत्त्वाकांक्षा तयार झाली.

आपल्यातील क्षमता व महत्त्वाकांक्षा यांचा मेळ घालून कष्ट करावे. स्वागत संकेत बागणीकर यांनी केले. सूत्रसंचालन कॅडेट प्रिया बुराण यांनी केले. केतकी सहस्रबुद्धे यांनी आभार मानले. यावेळी एनसीसी अधिकारी कॅप्टन सुनीता भोसले, लेफ्टनंट जितेंद्र भरमागोंडा, प्रा. एस. एम. रुईकर यांच्यासह शंभरहून अधिक एनसीसी छात्र उपस्थित होते. ♪

# महास्वच्छता अभियानात सहा टन कचरा, प्लास्टिक जमा नसरी बाग परिसरात आज विशेष स्वच्छता मोहीम

कोल्हापूर : पुढारी वृत्तसेवा

शहरामध्ये रविवारी झालेल्या बेचाळीसाठ्या महास्वच्छता अभियानामध्ये सहा टन कचरा व प्लास्टिक गोळा करण्यात आले. या अभियानामध्ये शहरातील ज्येष्ठ नागरिक, स्वरा फाऊंडेशन कार्यकर्ते, आर. के. ग्रुप, स्वच्छता दूत अमित देशपांडे, विवेकानंद कॉलेजचे एनसीसीचे विद्यार्थी, वृक्षप्रेमी स्वयंसेवी संस्था व महापालिकेच्या सफाई कर्मचाऱ्यांनी या स्वच्छता मोहिमेत सहभाग नोंदविला.

छत्रपती शिवाजी महाराज यांच्या जयंतीनिमित्त छत्रपती शिवाजी महाराज मंदिर, नसरी बाग, टाऊन हॉल परिसरात सोमवारी (दि. १७) सकाळी साडेसहा वाजता स्वच्छता मोहीम राबविण्यात येणार आहे. यावेळी महापौर निलोफर आजरेकर, आयुक्त डॉ. मल्लिनाथ कलशेट्री, शहर वाहतूक नियंत्रण शाखेचे पोलिस निरीक्षक वसंत बाबर उपस्थित राहणार आहेत.

आयुक्त डॉ. मल्लिनाथ कलशेट्री यांच्या मार्गदर्शनाखाली गांधी मैदान, पंचगंगा नदीघाट, रियालन्स मॉल संपूर्ण परिसर, दसरा चौक ते खानविलकर पेट्रोल पंप व माळकर तिकटी ते छत्रपती शिवाजी मार्केट, हुतात्मा पार्क,

टेंबलाईवाडी उड्डाण ते लोणार वसाहत मेनरोड तसेच पद्माराजे उद्यान, कळंबा तलाव या परिसराचीही स्वच्छता या मोहिमेत करण्यात आली.

आर. के. ग्रुपतर्फे दौलतनगर येथील जगदाळे शाळा येथे वृक्षारोपण केले. या मोहिमेत ५ जेसीबी, ६ डंपर, ६ आरसी गाड्या व महापालिकेच्या स्वच्छता कर्मचाऱ्यांच्या सहाय्याने स्वच्छता मोहीम राबविण्यात आली.

यावेळी आयुक्त डॉ. मल्लिनाथ कलशेट्री म्हणाले, कोल्हापूर शहर एक मार्चपर्यंत प्लास्टिकमुक्त झाले पाहिजे यासाठी शहरातील सर्व निमशासकीय कार्यालये, शाळा, महाविद्यालये, रुग्णालये ही प्लास्टिकमुक्त तसेच पाण्याची बचतबाबत जनजागृती केली जाणार आहे.

या अभियानान अतिरिक्त आयुक्त नितीन देसाई, आरोग्य अधिकारी डॉ. दिलीप पाटील, उपशहर अभियंता रमेश मस्कर, पर्यावरण अभियंता समिर वाघाबरे, शाखा अभियंता आर. के. पाटील, कनिष्ठ अभियंता एस. एन. भाईक, मुख्य आरोग्य निरीक्षक जयवंत पोवार, वर्कशॉप प्रमुख सचिन जाधव, कळंब्याचे सरपंच सागर भोगम, विभागीय आरोग्य निरीक्षक राहुल राजगोळकर आदी सहभागी झाले होते.